

**प्रतिकूल व्यापार शेष** पुं. (तत्.) वाणि. एक निश्चित कालावधि में किसी कंपनी या व्यापारिक समूह द्वारा किए गए आयात की तुलना में निर्यात का कम हो जाना और इस प्रकार घाटा हो जाना।

**प्रतिकूला स्त्री.** (तत्.) सौत, सपत्नी।

**प्रतिकूलिक वि.** (तत्.) 1. प्रतिकूल रहने वाला 2. विरोधी, विरुद्ध, विपरीत।

**प्रतिकृत वि.** (तत्.) (प्रति+कृत) 1. जिसका बदला लिया जा चुका हो 2. जिसका विरोध किया गया हो, जिसका प्रत्युत्तर (प्रतिकार) दिया गया हो 3. पुस्त. जिसकी प्रतिकृति बनाई गई हो 4. (कला, संगीत) जिसकी हूबहू या लगभग पूरी तरह से नकल की गई हो 5. जिसकी चिकित्सा की गई हो।

**प्रतिकृति स्त्री.** (तत्.) (प्रति+कृति) 1. शा. अर्थ किसी मूल कृति की नकल 2. पुस्त. किसी पुस्तक आदि की फोटोग्राफी, फोटोस्टेट, लिथोग्राफी या इलेक्ट्रोस्ट्रेट की विधि से बनाया गया प्रतिरूप जिसमें सामान्यतः मूल रंग नहीं होते 3. ल. कला किसी कलाकृति (चित्र, मूर्ति, आभूषण, संगीत, इत्यादि) की ऐसी नकल जिसे विशेषज्ञ ही पहचान सके।

**प्रतिकृतिकर वि./पुं.** (तत्.) (प्रतिकृति+कर) 1. प्रतिलिपि बनाने वाला, 2. नकल करने वाला।

**प्रतिकृति हस्ताक्षर पुं.** (तत्.) नमूने के हस्ताक्षर, जिससे मिलान करके हस्ताक्षरकर्ता की पहचान हो सके कि प्रस्तुत हस्ताक्षर उसी के हैं।

**प्रतिक्रम पुं.** (तत्.) (प्रति+क्रम) 1. शा. अर्थ. वापस लौटना, प्रत्यावर्तन 2. प्रतिकूल आचरण 3. विपरीत क्रम 4. दे. प्रतिक्रमण।

**प्रतिक्रमण पुं.** (तत्.) (नृवि.) किन्हीं कारणों से किसी जाति के विकास का प्रवाह रुक जाना तथा धीरे धीरे पुरानी रीतियों के प्रति प्रवृत्त होना, शारीरिक, मानसिक, जैविक दृष्टि से विकासपूर्व की स्थिति में आ जाना अंत. वि.

सूर्य की परिक्रमा करने वाले ग्रहों इत्यादि का पृथ्वी से उलटी दिशा में चलता हुआ दीखना (पृथ्वी की गति के कारण ऐसा भ्रम होता है) ज्योतिष में इसे ग्रहों का वक्री होना कहा जाता है।

**प्रतिक्रय पुं.** (तत्.) (वाणि.) बिक्री की कमी से होने वाली हानि की भरपाई करने के लिए प्रतिभूतियों या परिसंपत्तियों की खरीद।

**प्रतिक्रांति स्त्री.** (तत्.) एक क्रांति की प्रतिक्रिया के रूप में होने वाली क्रांति।

**प्रतिक्रिया स्त्री.** (तत्.) 1. भौ. एक क्रिया के परिणामस्वरूप होने वाली विपरीत या अवांछित प्रभाव वाली दूसरी क्रिया जैसे- गेंद के गिरने के बाद उसका उछलना तु. अभिक्रिया 2. प्रशा. किसी कार्य, विचार लेख, बयान आदि के पश्चात् उससे प्रभावित होकर या उसका उत्तर देने के लिए तत्पर होने की क्रिया, जवाबी कार्यवाही 3. तात्कालिक विचार या राय जैसे- भारत की जीत के विषय में आपकी क्या प्रतिक्रिया है 4. विरोध 5. प्रतिकार 6. प्रत्याक्रमण।

**प्रतिक्रियात्मक वि.** (तत्.) [प्रतिक्रिया+आत्मक] 1. प्रतिक्रिया से उत्पन्न 2. प्रतिक्रिया से प्रक्रिया।

**प्रतिक्रियावाद पुं.** (तत्.) नए परिवर्तनों/सुधारों की प्रतिक्रिया के रूप में उनका विरोध करने की प्रवृत्ति या प्रक्रिया।

**प्रतिक्रियावादी वि. पुं.** (तत्.) नवीन मान्यताओं, सुधारों आदि का विरोधी, प्रतिकूल 1. जो अनुकूल न हो 2. विपरीत 3. हानिकारक विलो. अनुकूल।

**प्रतिक्रियावादी शक्तियाँ स्त्री./बहु.** (तत्.) राज. प्रतिक्रियात्मक एवं उग्र कार्यक्रमों को संचालित करने वाली प्रभावशाली संस्थाएँ।

**प्रतिक्षण अव्य.** (तत्.) हर पल, हर समय, निरंतर।

**प्रतिक्षिप्त वि.** (तत्.) [प्रति+क्षिप्त] 1. किसी लक्ष्य-विशेष की ओर फेंका हुआ (शस्त्र आदि) 2. लौटाया हुआ, परावर्तित 3. भौ. परावर्तित (किरण आदि) 4. अस्वीकृत, अमान्य; बहिष्कृत।